

Føroya Kolvetni fær 80 mill. kr. í Bretlandi

Bretska oljufelagið Dana Petroleum og ilögurrunurin 3i í Bretlandi hava gjørt av at seta 80 mill. kr. í Føroya Kolvetni. Peningurin skal nýttast til komandi boring og arbeiðið annars eitt nú uttan fyri føroyska økið

OLJA OG FÍGGING

Jan Müller

Tað hevur eydnast oljufelagnum Føroya Kolvetni at útvega 80 mill. kr til sína fyrstu boring á føroyska landrunninum. Sambært internetútgávu av The Telegraph hava enska oljufelagið Dana Petroleum og ein tann størsti ilögurrunurin í Bretlandi, 3i (venture capitalists) sett 7 mill. pund í lisenpartin hjá Føroya Kolvetni. Hesin hevur verið 7% av loyvinum hjá Agip men við møguleika fyri at fara uppá 22%. Hetta merkir sostatt, at ætlanin hjá Føroya Kolvetni at brúka optiónina tað hevur havt í Agip-liseninum, er vorðin til veruleika.

Graham Stewart, nevndarformaður í Føroya Kolvetni og nú eisini stjóri í nýstovnaðum holdingfelag "Faroe Petroleum" í Bretlandi sigur við The Telegraph, at føroyska undirgundin kann goyma fleiri milliardir tunnur av olju. Víst verður á, at Føroya Kolvetni hevur lut í sokallaða gullblokkunum, sum liggja bara 20 kilo-



Tveir fegnir oljumenn. Graham Stewart, nevndarformaður í Føroya Kolvetni og stjóri í nýstovnaða Faroe Petroleum í Bretlandi her saman við Niels Sørensen, stjóra í Føroya Kolvetni. Tað hevur nú loksins eydnast teimum at fáa útlenskar íleggjarar til eitt nú fyrstu boringina hjá felagnum í føroyskum øki.

Mynd Jan Müller

metrar frá Foinaven og Schiehallion oljukeldunum, sum standa fyri 10% av bretsku oljuframleiðsluni. Føroyar kunnu gerast eitt lítið Kuwait í Norðuratlantshavi er Graham Stewart endurgivin fyri at siga.

Telegraph sigur annars, at Føroya Kolvetni ætlar at fara á London Stock Exchange, partabrævamarknaðin tíðliga í summer.

Niels Sørensen, stjóri í Føroya Kolvetni í Føroyum

sigur, at tað er felagið, sum er skrásett í Føroyum, sum fær pengarnar, tí tað eigur lisenin. Felagið í Bretlandi er meira at meta sum eitt móðurfelag. Niels Sørensen sigur, at skal tú brúka so nógv pengar til eina boring sum hesa, so er man noyddur at fara av landinum eftir pengunum. Tað visir seg ikki at verða nokk av risikovillingum kapitali í Føroyum at fara undir eina so stóra og vádiliga ílög.

Peningurin, sum nú verður settur í felagið er so bæði til rakstur og til aðrar uppgávur hjá felagnum. Her verður m.a. hugsað um 9 ára loyvið, sum Føroya Kolvetni eisini hevur saman við Agip. Niels Sørensen, stjóri sigur, at peningurin eisini er ætlaður at brúka til ílögur uttan fyri Føroyar.

DJ-Show í Hvalba

TÍÐINDASKRIV

Nú leygarkvöldið tann 1.febr. kl. 23:00-04:00 verður stórt tiltak í Roynhøllini í Hvalba. Tað er nevniliga DJ-SHOW og FREESTYLERS-kappingin, sum í eina tíð hevur verið í Havn og inni í Eysturoynni seinni helvt av 2002.

Nú er so túrurin komin til Suðuroy ella rættari Hvalba, har tiltakið verður, og sum nevnt í Roynhøllini.

Tiltakið byrjar kl. 23.00 og endar kl.4:00. Eitt atgongumerki kostar kr. 100,-. Sjálf "Freestylers-kappingin" byrjar kl. 02:00 og heldur áfram til kl. 03:30. Til tey sum ikki vita hvat "Freestylers" er, kann í stuttum sigast



at hvør sum hevur hug, kann fara upp á pallin at framføra eitt hvørt annað ein hevur

hug til, t.v.s. syngja "Karaoke" ella dansa, rappa v.m.



Kunngjørt verður fyri ætt og vinum at okkara kæri pápi, beiggi, verfaðir og abbi

Hans Jacob Debes

andaðist á Landssjúkrahúsinum
sunnudagin 26. januar, 62 ára gamal.

Jarðarferðin verður fríggjadagin 31. januar
kl. 13.00 úr Vesturkirkjuni

Fyri tey avvarðandi

Per, Elin, Súsanna og Ólavur

Tøkk

Hjartaliga takki eg øllum tykkum, sum gleddu meg á ymiskan hátt á 85 ára føðingardegnum tann 22. desember.

Ein serlig tøkk til sangkórið í Siloa, eisini ynksi eg ætt og vinum eitt av Harranum siga 2003.

Lina Jacobsen,
við Gjógvará Fuglafjørður

Móttøka

Í samband við at okkara trúgv og góði starvsfelagi Asbjørn Stenberg fer frá vegna pensiónsaldur, verður móttøka

fríggjadagin 31.01.2003
hjá P/FWenzel, Akranesgøta 5
Kl. 14.00 til 16.00.

Asbjørn byrjaði at arbeiða hjá okkum 09.06.1981, og hevur sostatt verið hjá okkum í sløk 22 ár.

Vit takka Asbirni fyri tíðina og fyri tað góða og óbyrgdarfulla arbeiði hann hevur framt í verki fyri P/FWenzel. Vit ynksja honum við familju, blíðan byr frammyvir.



P/FWenzel
Tlf. 354500
www.wenzel.fo